

నరేంద్ర గాడి ఇరవై నాలుగో
పెళ్ళి చూపుల కార్యక్రమం
పూర్తి చేసి కాలుబయటపెట్టాక
వెంట వెళ్ళిన నేను అడిగాను.
“అమ్మాయి బాగానే వున్నట్లుం
ది బహుశా నీకు నచ్చు
తుందనుకుంటాను”

ఆ మాటకి అది ఏం భావమో అర్థం కాకుండా మొహం పెట్టి, “అంతా బాగానే వుంది కానీ ఆ కళ్ళబోడుంది చూశావ్, అది బాగోలేదు” అన్నాడు. అంటే ఈ సంబంధం కూడా ఇంతే సంగతులని వేరే చెప్పనవసరం లేదు. ఆసలీ వేట ప్రారంభం కాకముందే అడిగాను, ‘నీకెలాంటి అమ్మాయి కావాలని.

“ఉద్యోగం చేసే అమ్మాయి అయితే చాలు, ఈ రోజుల్లో ఒక్కడి జీతం మీద బతకడం ఎంత కష్టమో నీకు చెప్పనవసరం లేదు గదా” అన్నాడు. నిజమే అనుకుని ఓ ఉద్యోగం చేసే అమ్మాయిని (సంబంధం) చూపించాను. తీరా చూశాక అమ్మాయి అందంగా లేదన్నాడు. అంటే ఉద్యోగం చేస్తూ అందంగా (తన దృష్టిలో) వున్న అమ్మాయి కావాలన్నమాట! మరి మొదటి సంబంధమే ఎలా కుదురుతుందిలే అని అటువంటిదే ఇంకో సంబంధం ఎవరో చెప్పే అదే వాడి చెవిన వేశాను. మళ్ళీ పెళ్ళి చూపుల ప్రహసనం పూర్తయ్యాక, “అమ్మాయిది గవర్నమెంట్ ఉద్యోగం కాకపోయినప్పుడు మనకెందుకూ” అన్నాడు.

...అంటే గవర్నమెంట్ ఉద్యోగం చేస్తున్న అందమైన అమ్మాయి కావాలన్నమాట.
...అలా... అలా ఇప్పటికీ ఇరవై మూడు సంబంధాలూ చూస్తూ వస్తున్న నరేంద్ర గాడికి తనకి కావాలనింది వాళ్ళ దగ్గర ఏం మిస్సవుతోందో బయటపెట్టా వెరసి ఉద్యోగం చేసే అమ్మాయితే చాలున్నవాడికి ఇప్పుడు..1. ఉద్యోగం (గవర్నమెంటు, పర్మనెంట్ అయిన) చేస్తూ 2. చాలా అందమయినదీ 3. చాలా చిన్న కుటుంబంలోనుంచి వచ్చినదీ 4. కాబోయే మావగారు చిన్నా చితకా ఉద్యోగం చేసే వారు కాకుండా, వీలయితే ఎగ్జిక్యూటివ్ కేడర్ కి తక్కువ కాని వారు మాత్రమే అయి వుండి 5.

ఎందుకంటే...



- జి. భవారామణి

తోడల్లుళ్ళూ, బావమరుదులూ కూడా ఉన్నతస్థాయిలో వున్న వారయి వుండి 6. ఇంకా... 7. ఇంకా... 21. జాతకాలు కలిసి 22. కట్టు కానుకలు ఇవ్వకపోయినా లాంఛన ప్రాయంగా కనీసం కలర్ టీవీ గానీ, ఫ్రీజ్ గానీ మరి అలాంటిది ఏదో ఒకటైనా ఇచ్చి 23. పెళ్ళి ఘనంగా జరిపించగలిగి వుండాలి... ఇవన్నీ కాక

ఇప్పుడు 24వది అమ్మాయి బోడు (ప్రస్తుతానికి కళ్ళకు మాత్రమే) పోడనిదై వుండాలి. మళ్ళీ ఇంకో సంబంధం చూస్తే గానీ ఇవన్నీ కాక ఆ అమ్మాయికి ఇంకేదైనా వుండాలేమో తెలియదు!
నేను చెప్పేదంతా వింటూ నరేంద్ర గాడు యే ఐ.ఎ.ఎస్సో, ఐ.పి.ఎస్సో అని మీకు అనుమానం వస్తే మీరు పప్పులో కాలేసినట్లే. శాఖోపశాఖలుగా విస్తరించిన అనేకానేక ప్రభుత్వ ఆఫీసుల్లో ఒకానొకదాంట్లో వాడు ‘క్లర్కు’ మాత్రమే. అయితేనేం, తనబోటి వాణ్ణి చేసుకోవాలంటే అమ్మాయి ఎంత అదృష్టవంతురాలయి వుండాలి? ఇది వాడి అభిప్రాయమే, నాది కాదు.

“అయితే ఇంకో సంబంధం చూడాలిందే రంటాన్?” సాలోచనగా వాడి మొహంలోకి చూస్తూ అన్నాను నేను. “నీ అందానికి, హోదాకి సరిపడేలా వీళ్ళల్లో ఒక అమ్మాయిని ఎంచుకుని సరిపెట్టుకోలేవా?”

“అవకాశం వున్నప్పుడు సరిపెట్టుకోవలసిన ఖర్చు వాకేమిటి? ఈ అమ్మాయి కాకపోతే మరో అమ్మాయి” అన్నాడు వాడు.

ఈ సరిపెట్టుకోకపోవడమన్నది ‘అవకాశం’ వుండడం వల్ల అన్న విషయం నాకప్పుడు గానీ అర్థం కాలేదు. ఈ అవకాశమనేదే లేకపోతే?... సమాజంలో ఈ అవకాశం ప్రస్తుతం ముగాడికే ఇస్తున్నాం కదా, అదే ఆడదానికి ఇస్తే? బహుశా ఈ కథ వుంటింగ ప్రధానంగా కాక స్త్రీలింగ ప్రధానంగా నడిచేదేమో తప్ప వేరే మార్చేమీ వుండేది కాదనుకుంటా! మనస్తత్వానికి సంబంధించినంతవరకూ ఆడైనా మగైనా మనిషే కదా!!

మొత్తం మీద తర్వాతి అయిదు సంవత్సరాల కాలం వరకూ కూడా నరేంద్ర గాడు సంబంధాలు చూస్తూ సెంచరీ పూర్తి చేశాడు. ఈలోగా నేను పెళ్ళి చేసుకుని ఇద్దరు పిల్లల తండ్రిని కూడా ఆయ్యాను. చివరికి ఎవరిదో సలహా మీద పేవరు ప్రకటన ఇచ్చాడు ‘నదుపు కావలెను’ అని. ఆ రోజు వాళ్ళింటికి వెళ్ళే వచ్చిన అప్లికేషన్లని నా ముందు పడేశాడు చూడమని. వాడి పెళ్ళి విషయం నాకు తలనొప్పైపోయి కోసం తీవ్ర స్థాయికి చేరుకుంది. ఎంత ప్రాణ స్నేహితుడైనా వాడి ఆలోచన సమంజసంగా లేనప్పుడు సమర్థించడం తప్ప అనుకుని, వాటిని కనీసం చేతిలోకైనా తీసుకోకుండా చిరాకుగా అన్నాను, “బహుశా అన్ని పెళ్ళి చూపులూ పూర్తయి ఎవ ఎవరికీ నచ్చక ఇక పెళ్ళి కాదని ఆఖరి అవకాశంగా ఇలా అట్టై చేసుంటారు వీళ్ళంతా. నీకుఅటువం

12-4-91 ఆంధ్రప్రదేశ్ సాహిత్య నాడుక

టి వాళ్ళే కావాలనుకుంటే చూసి చెప్తాను."

ఈ విషయాన్ని నేను చెప్పిన కోణం నుండి మాడకపోవడం చేత నా మాటలకి విస్తుపోయినట్లయి, తెరుకున్నాక ఆ అప్లికేషన్లన్నీ వక్కాకి నెట్టేసి, "మరేం చెయ్యమంటావు" అన్నాడు దీనంగా.

"సగటు మనిషి జీవితం అరవై అయిదు సంవత్సరాలనుకుంటే నీకింకా మూడు దశాబ్దాల జీవితం మాత్రమే వుంది. నీకు నచ్చిన అమ్మాయి కావాలనే ఆరాటంలో అప్పుడే ముప్పై అయిదు సంవత్సరాల జీవితం అయిపోయింది. ఇన్ని కోరికలతో జీవిస్తే మరో నాలుగైదు సంవత్సరాల్లో సుగర్, బ్లడ్ ప్రెజర్ లాంటి రోగాలు కూడా వస్తాయి. ఇక అప్పుడు జీవించడం కూడా వృథాయే! అందుచేత ఇప్పటికైనా తొందరపడడం మేలు. లేదంటే నీ జన్మకీక పెళ్ళి జరక్కపోవచ్చు" అన్నాను తాత్వికంగా.

"అయితే" తత్యం బోధపడి తన్మయావస్థలోకి వెళ్ళి అన్నాడు, "ఈసారి మాడబోయే సంబంధం ఎలా వున్నా ఓకే మిత్రమా"

తర్వాతి సంబంధం చూశాక అమ్మాయి పాతిక సంవత్సరాల మీద మరీ అయిదు

సంవత్సరాలు పెద్దదనే కారణం మీద మానేయాలనుకున్నాడు. వాడి వయసు గుర్తు చేసేసరికి 'ఈడు' జోడుగానే తోచి మొత్తం మీద 'సరే' అన్నాడు. దాంతో వాడి పెళ్ళి సరళతో ఘనంగానే జరిగింది. అయితే పెళ్ళి జరిగిన నాలుగు నెలలకే ఈ కథ గమ్మత్తయిన మలుపు తిరిగింది.

ఆడదాన్ని షోకేసులో బొమ్మలా మాత్రమే చూసిన నరేంద్రకి ఇప్పుడు ఆడవాళ్ళ మనస్తత్వమేమిటో మెల్లగా బోధపడ సాగింది-

మనస్వర్ణలు రావడానికి ఎంతోకాలం పట్టలేదు. స్వర్ణలకి ముఖ్య కారణాలను లిస్టు రాస్తే-

1. నరేంద్ర తల్లికి వున్న చాదస్తం సరళకి సరిపడలేదు.
2. తన జీతంలోంచి వైసా కూడా నరేంద్ర కిచ్చడానికి సరళకి ఇష్టం లేదు.
3. భారతీయ కళల పట్ల ఆసక్తి చూపని సరళ పాప్ మ్యూజిక్, ఆంగ్ల సాహిత్యమూ అంటే ప్రాణాలిచ్చేస్తుంది. అవంటేనే నరేంద్రకు అసహ్యం... ఇంకా ఇంకా ఈ కథ పరిధిని



పూలు - చివాట్లు

"నిన్న మా ఆవిడకి పూలు తీసుకెళ్ళే గట్టిగా చివాట్లు పెట్టిందిరా" అన్నాడు "మీ ఆవిడకేమైనా పిచ్చా?" అడిగాడు సీతాపతి. "పిచ్చో, పాడో. నేనిచ్చిన పూలలో ఓ హేర్ పిన్ వుందట."

- ఎన్.జి. శేషాద్రి, పావగడ

మించిన కారణాలు చాలా వున్నాయి.

సరళ మొట్టమొదటిసారి ఎదురు చెప్పినప్పుడు తెలిసింది నరేంద్రకి, భార్య అనే ఆడది మొగుడికి ఎదురు చెప్పగలదూ అని. ఆ ఉచ్చులో బ్రతికేకన్నా నరేంద్ర అవసరం లేకుండా తనొక్కతే ధైర్యంగా, అంతకన్నా స్వేచ్ఛగా బ్రతకగలవని సరళ అన్నప్పుడు నరేంద్రకి నరాలన్నీ తెగిపోయినట్లనిపించింది. భార్య ఆలోచనల్నీ, అభిరుచుల్నీ ఆదరించ లేనప్పుడు అవతలి మనిషి ఎదురు తిరిగితే ఏ స్థాయిలో వుంటుందో కొంచెం కొంచెం బోధపడింది. వైగా ఆవిడ ఉద్యోగం చేసేది కూడా అయితే స్వేచ్ఛను ఏ మూల్యానికి రాజీపడి వదులుకోగలదు? ఇద్దరూ వాగ్యుద్ధానికి దిగి విడిపోవడానికి ఎక్కువ రోజులు పట్టలేదు. సరళ వరుగెత్తుకుంటూ వుట్టింటికి వెళ్ళి పోయింది- తాత్కాలికంగా!

అక్కడే తెలిసింది మరో ఆరు నెలల్లో తను ఫల్లని కాబోతున్నానని.

'అతి ఖరీదయిన మేలు జాతి వ్రజాన్ని ఎంతో కష్టపడి జాగ్రత్తగా ఎన్నుకుని కొనుక్కున్నట్లు వందకువైగా అమ్మాయిల్లోంచి ఎన్నుకుని పెళ్ళి చేసుకుంటే ఏమిటి ఇలా జరిగింది! ఇంకెవరిని చేసుకున్నా బహుశా నా పరిస్థితి ఇలా వుండేది కాదేమో... ఛ ఎంత తప్పు చేశాను' అని నరేంద్ర మధనపడు తుండగా వెళ్ళాను నేను.

"ఇంకొకరి అభిప్రాయంతో రాజీపడలేక పోయినప్పుడు ఈ ప్రపంచంలో ఏ ఇద్దరి మధ్య

ఏకాభిప్రాయం సాధ్యపడదు. ఇద్దరి లోనూ రాజీపడే గుణం లేనప్పుడు సరళ బదులు విమలో, కమలో మరో ఎక్స్ నై జెడ్ ఎవరైనా ఈ పరిస్థితి తప్పదు. పెళ్ళి కోసం అమ్మాయిని ఎన్నుకోవడమంటే వంద మందిని చూసి వాళ్ళల్లో లోపాలెత్తి చూసి బాధ పెట్టడం కాదు. మన తల్లిలోనూ, తండ్రి లోనూ, తోడబుట్టిన వాళ్ళల్లో కూడా లోపాలంటాయి. మన తల్లి ఇలా వుండాలి, తండ్రి ఇలా వుండాలి అని వాళ్ళని ఎన్నుకునే అవకాశం మనకి లేదు. వాళ్ళు ఎలా వున్నా ఎలాంటి వాళ్ళైనా వుట్టిన తర్వాత వాళ్ళతోటే సరిపెట్టు కుంటాం. ఎందుకు? వాళ్ళ మనల్ని ప్రేమగా చూస్తున్నారనే నమ్మకంతో, తల్లిదండ్రులుగా వాళ్ళని గౌరవించాలనే భావనతో- ప్రేమ వుంటే సరిపెట్టుకోవడం వుంటుంది. సరిపెట్టుకోవడమే వుంటే ప్రేమ వుడుతుంది! నీ తల్లి చాదస్తమూ, నీ తండ్రి తాగుబోతుతనమూ నీకు నచ్చకపోయినా నవీస్తున్న ముప్పు సరళ విషయంలో ఎందుకు రాజీపడలేక వుట్టింటికి సంపేశావో చెప్పగలవా?... ముప్పు చెప్పలేవు... అదే అహం! దాని నుండి వుట్టిన ప్రేమ రాహిత్యం!!"

దాదాపు అరగంట సేపు ఆనకుండా లెక్చర్ ఇచ్చినా ఎదురు చెప్పకుండా విన్నాడు. తర్వాత ఒక గంట మా ఇద్దరి మధ్య నిశ్శబ్దం రాజ్యమేలాక, "ముప్పు తండ్రివి కూడా కాబోతున్నావురా నరేంద్రా, పట్టుదలమాని వెళ్ళి సరళను చూసిరా" అన్నాను పరిస్థితిని తేలికపరుస్తూ.

ఏమనుకున్నాడో, 'సరే' అంటూ వెంటనే బయలుదేరి వెళ్ళాడు.

వచ్చేటప్పుడు బుల్లి పావతో భార్యనమేతుడై తిరిగి వచ్చి "అబ్బాయి కావాలనుకుంటే అమ్మాయి వుట్టిందిరా" అన్నాడు బాధగా.

"పిల్లల్ని కనడమంటే పెళ్ళాన్ని ఎన్నుకోవడం కాదురా, మన ఇష్ట ప్రకారం జరగడానికి, ఈ విషయంలోనూ జీవితాంతం సరిపెట్టుకోక తప్పదు మరి, ఇన్ని విషయాలలోనూ మన ఇష్ట ప్రకారం జరగకుండా విధి చేతిలో బొమ్మలయి నన్ను పెళ్ళి విషయంలో అంత 'ఇది' ఎందుకు?" అన్నాను.

ఏం చెప్పాలో తోచక కాస్తేసాగి, "ఇంత దూరమొచ్చాక ఈ ప్రశ్న అప్రస్తుతమైనప్పటికీ చెప్తాను విను" అని మొదలుపెట్టాడు, "ఎందుకంటే....."

12-4-91 ఆంధ్రప్రదేశ్ సాహిత్య పరిషత్

పటిష్ఠమైన కట్టడాలకు
ఓరకాల మన్నికకు **భీమ** సిమెంట్